

# सुप्रीम कोर्ट की दहलीज पर बंगाल सरकार और ईडी की टकराहट

## चुनावी माहौल में जांच एजेंसियों की भूमिका पर छिड़ी बहस

नई दिल्ली। पश्चिम बंगाल में आगामी विधानसभा चुनाव से पहले राजनीतिक तापमान लगातार बढ़ता जा रहा है और इसी बीच प्रवर्तन निदेशालय यानी ईडी और ममता बनर्जी सरकार के बीच टकराव अब सुप्रीम कोर्ट तक पहुंच गया है। इंडियन पॉलिटिकल एक्शन कमेटी (आई-पैक) के कोलकाता स्थित कार्यालय और उसके निदेशक प्रतीक जैन के आवास पर ईडी की छापेमारी के बाद जो सियासी और कानूनी विवाद खड़ा हुआ, उसने अब संवैधानिक और संघीय ढांचे से जुड़े कई गंभीर सवालों को जन्म दे दिया है। एक ओर राज्य सरकार इसे चुनावी समय में विपक्ष को डराने और रणनीतिक रूप से कमजोर करने की कार्रवाई बता रही है, वहीं दूसरी ओर ईडी का दावा है कि पश्चिम बंगाल सरकार उसकी वैध जांच प्रक्रिया में सीधा हस्तक्षेप कर रही है और एजेंसी के कामकाज में बाधा उत्पन्न की जा रही है।

ईडी ने इस पूरे घटनाक्रम को लेकर सुप्रीम कोर्ट का दरवाजा खटखटाया है और अपनी याचिका में आरोप लगाया है कि गुरुवार को जब एजेंसी ने कोयला तस्करी और मनी लॉन्ड्रिंग से जुड़े मामले में आई-पैक के मुख्यालय और प्रतीक जैन के आवास पर तलाशी अभियान चलाया, तब राज्य सरकार और पुलिस प्रशासन की ओर से असहयोग और रुकावटों का सामना करना पड़ा। एजेंसी का कहना है कि तलाशी के दौरान कानून के तहत उसे जो अधिकार प्राप्त हैं, उनका प्रयोग करने से उसे रोका गया और मौके पर मौजूद पुलिस ने केंद्रीय जांच एजेंसी के काम में बाधा डाली। ईडी की याचिका में यह भी कहा गया है कि किसी भी राज्य सरकार को यह अधिकार नहीं है कि वह केंद्रीय जांच एजेंसियों की कार्रवाई में हस्तक्षेप करे या उन्हें प्रभावित करने का प्रयास करे। एजेंसी ने सुप्रीम कोर्ट से यह स्पष्ट निर्देश देने की मांग की है कि वह बिना किसी



राजनीतिक दबाव, प्रशासनिक हस्तक्षेप या स्थानीय पुलिस की रुकावट के निष्पक्ष रूप से अपनी जांच पूरी कर सके। ईडी का तर्क है कि यदि जांच एजेंसियों को इस तरह रोका जाएगा तो देश में कानून के शासन और स्वतंत्र जांच की अवधारणा पर गंभीर प्रश्नचिह्न

लग जाएगा। इस पूरे विवाद के बीच पश्चिम बंगाल की मुख्यमंत्री ममता बनर्जी के नेतृत्व वाली सरकार ने भी पहले ही सुप्रीम कोर्ट में कैबिनेट दाखिल कर दिया है। इस कैबिनेट के जरिए राज्य सरकार ने अदालत से आग्रह किया है कि यदि इस

मामले में कोई भी आदेश पारित किया जाए तो उससे पहले उसका पक्ष अवश्य सुना जाए। कानूनी भाषा में कैबिनेट का अर्थ यही होता है कि अदालत किसी एक पक्ष की दलील सुनकर एकतरफा फैसला न करे। इससे साफ है कि बंगाल सरकार इस मामले में किसी भी संभावित आदेश को लेकर सतर्क है और अपने अधिकारों की रक्षा के लिए पूरी तरह तैयार है। इस विवाद की जड़ उस दिन की छापेमारी से जुड़ी है जब ईडी ने आई-पैक के कोलकाता स्थित दफ्तर और इसके निदेशक प्रतीक जैन के घर पर तलाशी ली। ईडी का दावा है कि तलाशी के दौरान मुख्यमंत्री ममता बनर्जी स्वयं मौके पर पहुंचीं और एजेंसी के अनुसार, उस समय कुछ महत्वपूर्ण दस्तावेज और इलेक्ट्रॉनिक उपकरण, जो जांच के लिए अहम हो सकते थे, एजेंसी के कब्जे से बाहर ले जाए गए। ईडी ने इसे जांच में गंभीर हस्तक्षेप बताते हुए इसे कानून का उल्लंघन करार दिया है। एजेंसी का

कहना है कि यह मामला केवल एक छापेमारी तक सीमित नहीं है, बल्कि इससे जांच की निष्पक्षता और साक्ष्यों की सुरक्षा पर सीधा असर पड़ता है। दूसरी ओर, ममता बनर्जी और उनकी पार्टी तृणमूल कांग्रेस ने ईडी के आरोपों को सिर से खारिज किया है। मुख्यमंत्री ममता बनर्जी का कहना है कि ईडी ने अपने अधिकार क्षेत्र से बाहर जाकर कार्रवाई की और यह पूरी छापेमारी राजनीतिक मंशा से प्रेरित थी। उनका दावा है कि ईडी अधिकारी सुबह करीब छह बजे वहां पहुंचे थे, जबकि वह स्वयं लगभग पौने बारह बजे मौके पर पहुंचीं। ममता बनर्जी ने आरोप लगाया है कि केंद्रीय एजेंसियों का इस्तेमाल केंद्र सरकार द्वारा विपक्षी दलों को डराने और चुनावी लाभ हासिल करने के लिए किया जा रहा है। उन्होंने यह भी कहा कि ईडी का उद्देश्य भ्रष्टाचार की निष्पक्ष जांच नहीं, बल्कि चुनावी रणनीति और गोपनीय राजनीतिक डेटा तक पहुंच

बनाना है। इस मामले ने उस समय और तूल पकड़ लिया जब ईडी और तृणमूल कांग्रेस, दोनों ने एक-दूसरे के खिलाफ एफआईआर दर्ज कराई। ईडी ने जहां राज्य सरकार और पुलिस प्रशासन पर जांच में बाधा डालने का आरोप लगाया, वहीं टीएमसी ने ईडी पर अवैध तरीके से काम करने और राजनीतिक साजिश रचने का आरोप लगाया। इतना ही नहीं, ईडी ने कोलकाता उच्च न्यायालय में मुख्यमंत्री ममता बनर्जी के खिलाफ सीबीआई जांच की मांग भी कर दी है। एजेंसी का आरोप है कि मुख्यमंत्री ने पुलिस की मदद से ऐसे साक्ष्यों को हटवाया, जो पहले से एजेंसी के कब्जे में थे। यह पूरा विवाद अब केवल एक छापेमारी या एक जांच तक सीमित नहीं रह गया है, बल्कि यह केंद्र और राज्य के बीच शक्तियों के संतुलन, संघीय ढांचे, और जांच एजेंसियों की स्वतंत्रता जैसे बड़े संवैधानिक सवालों को सामने ले आया है। विपक्षी दल इसे लोकतंत्र और

संघवाद पर हमला बता रहे हैं, जबकि केंद्र समर्थक दलों का कहना है कि कानून से ऊपर कोई नहीं है और जांच एजेंसियों को अपना काम करने से रोका नहीं जाना चाहिए। सुप्रीम कोर्ट में यह मामला पहुंचने के बाद अब सभी की निगाहें शीर्ष अदालत पर टिकी हैं। अदालत का रुख यह तय करेगा कि केंद्रीय जांच एजेंसियों और राज्य सरकारों के बीच टकराव की ममता बनर्जी के खिलाफ सीबीआई जांच की मांग भी कर दी है। एजेंसी का आरोप है कि मुख्यमंत्री ने पुलिस की मदद से ऐसे साक्ष्यों को हटवाया, जो पहले से एजेंसी के कब्जे में थे। यह पूरा विवाद अब केवल एक छापेमारी या एक जांच तक सीमित नहीं रह गया है, बल्कि यह केंद्र और राज्य के बीच शक्तियों के संतुलन, संघीय ढांचे, और जांच एजेंसियों की स्वतंत्रता जैसे बड़े संवैधानिक सवालों को सामने ले आया है। विपक्षी दल इसे लोकतंत्र और

## हुगली से दक्षिण 24 परगना तक दहशत का साया, नाबालिग से दरिंदगी और फैक्टरी धमाके ने झकझोर दिया बंगाल

कोलकाता। पश्चिम बंगाल में महिलाओं और नाबालिग लड़कियों की सुरक्षा को लेकर एक बार फिर गंभीर सवाल खड़े हो गए हैं। हुगली जिले में एक सुनसान पड़ी फैक्टरी के भीतर 16 वर्षीय किशोरी के साथ कथित तौर पर सामूहिक दुष्कर्म की दिल दहला देने वाली घटना सामने आई है। इस मामले ने न सिर्फ कानून-व्यवस्था पर बल्कि राजनीतिक संरक्षण और सामाजिक संवेदनशीलता पर भी बहस तेज कर दी है। पुलिस ने इस मामले में अब तक दो आरोपियों को गिरफ्तार किया है, जबकि दो अन्य की तलाश जारी है। पुलिस के अनुसार यह घटना गुरुवार शाम की है, जब नाबालिग लड़की अपने एक दोस्त के साथ बंद पड़ी हिंदमोटर फैक्टरी परिसर में गई थी। आरोप है कि इसी दौरान कुछ युवकों ने मौके का फायदा उठाते हुए उसे बंध लिया और परिसर के अंदर उसके साथ जबरन शारीरिक दुराचार किया। फैक्टरी लंबे समय से बंद पड़ी है और आसपास सुनसान इलाका होने के कारण वहां किसी की आवाजही नहीं होती, जिसका फायदा आरोपियों ने उठाया। पीड़िता की शिकायत के आधार पर पुलिस ने तुरंत मामला दर्ज कर जांच शुरू की। वरिष्ठ पुलिस अधिकारियों ने बताया कि मामले में पॉक्सो एक्ट समेत गंभीर धाराओं



के तहत केस दर्ज किया गया है। गिरफ्तार किए गए आरोपियों से पूछताछ की जा रही है और पूरे घटनाक्रम को हर एंगल से खंगाला जा रहा है। पुलिस का कहना है कि पीड़िता का मेडिकल परीक्षण कराया गया है और आवश्यक कानूनी प्रक्रिया पूरी की जा रही है। इस मामले में सबसे चौकाने वाली बात यह सामने आई है कि गिरफ्तार आरोपियों में से एक दीर्घाकर अधिकारी उर्फ सोनाई है, जो कथित तौर पर इलाके में तृणमूल कांग्रेस का युवा नेता बताया जा रहा है। हालांकि पुलिस की ओर से उसकी राजनीतिक भूमिका को लेकर कोई आधिकारिक बयान नहीं दिया गया है, लेकिन स्थानीय स्तर पर उसे सत्तारूढ़ दल से जुड़ा हुआ बताया जा रहा है। दूसरा गिरफ्तार आरोपी लड़की का कथित प्रेमी बताया जा रहा है, जो खुद भी नाबालिग है। इस तथ्य ने मामले को और जटिल बना

दिया है, जिस पर पुलिस और कानूनी एजेंसियां बारीकी से विचार कर रही हैं। पुलिस ने बताया कि इस वारदात में दो अन्य लोग भी शामिल थे, जो फिलहाल फरार हैं। उनकी तलाश के लिए लगातार छापेमारी की जा रही है और संभावित ठिकानों पर दबिश दी जा रही है। पुलिस का दावा है कि जल्द ही फरार आरोपियों को भी गिरफ्तार कर लिया जाएगा। इलाके में सुरक्षा बढ़ा दी गई है और स्थानीय लोगों से भी पूछताछ की जा रही है कि घटना से जुड़े हर पहलू को स्पष्ट किया जा सके। इस घटना ने राज्य में महिलाओं और बच्चियों की सुरक्षा को लेकर एक बार फिर राजनीतिक और सामाजिक बहस को हवा दे दी है। विपक्षी दलों ने सत्तारूढ़ तृणमूल कांग्रेस पर तौखे आरोप लगाए हैं और कहा है कि अपराधियों को राजनीतिक संरक्षण मिलने के कारण ऐसे जघन्य अपराध लगातार सामने आ रहे हैं। वहीं सत्तारूढ़ दल की ओर से कहा जा रहा है कि कानून अपना काम कर रहा है और दोषियों के खिलाफ सख्त कार्रवाई होगी, चाहे वे किसी भी पार्टी से जुड़े हों। इसी बीच बंगाल से एक और गंभीर घटना

सामने आई है। दक्षिण 24 परगना जिले के चंपाहाटी इलाके में पटाखा बनाने वाली एक यूनिट में ज़ोरदार धमाका हो गया, जिसमें चार लोग गंभीर रूप से घायल हो गए। बारूंदपुर पुलिस जिले के एक वरिष्ठ अधिकारी ने बताया कि धमाके के बाद फैक्टरी में आग लग गई, जिसे बुझाने के लिए कई दमकल गाड़ियों को मौके पर भेजा गया। घायलों को तुरंत नजदीकी अस्पताल में भर्ती कराया गया है, जहां उनकी हालत गंभीर बताई जा रही है। पुलिस के अनुसार धमाके के कारणों का फिलहाल पता नहीं चल पाया है और मामले की जांच शुरू कर दी गई है। लगातार सामने आ रही इन घटनाओं ने पश्चिम बंगाल में सुरक्षा, कानून-व्यवस्था और प्रशासनिक निगरानी को लेकर गंभीर चिंताएं पैदा कर दी हैं। एक ओर जहां नाबालिगों के खिलाफ यौन अपराध समाज की संवेदनशीलता को झकझोर रहे हैं, वहीं दूसरी ओर अवैध या असुरक्षित औद्योगिक विविधियों आम लोगों की जान पर बनकर टूट रही हैं। सवाल यह है कि क्या इन घटनाओं से सख्त लेकर जमीनी स्तर पर रहने और दोषियों के खिलाफ सख्त कार्रवाई होगी, या फिर ये मामले भी समय के साथ सिर्फ खबरों तक सीमित रह जाएंगे।

## तमिलनाडु की सियासत में फंसा भाजपा का गणित, अन्नाद्रमुक की अंदरूनी खींचतान से गठबंधन पर संकट

## ठिठुरते उत्तर भारत में फिलहाल नहीं मिलेगी राहत, शीतलहर और कोहरे ने थमा सर्दी का शिकंजा

नई दिल्ली/जयपुर/श्रीनगर/चंडीगढ़। उत्तर और उत्तर-पश्चिम भारत इस समय भीषण सर्दी, शीतलहर और घने कोहरे की गिरफ्त में है और मौसम विभाग के संकेत बताते हैं कि फिलहाल लोगों को इससे राहत मिलने वाली नहीं है। पहाड़ से लेकर मैदान तक ठंड का असर साफ दिखाई दे रहा है। पर्वतीय राज्यों में तापमान शून्य से नीचे बना हुआ है तो वहीं मैदानी इलाकों में शीत दिवस, घना कोहरा और ठंडी हवाओं ने जनजीवन को बुरी तरह प्रभावित कर रखा है। भारतीय मौसम विभाग के अनुसार 17 जनवरी तक उत्तर और पश्चिम भारत के अधिकांश हिस्सों में शीतलहर और कोहरे का यह दौर जारी रह सकता है। पिछले कुछ दिनों से लगातार सक्रिय उत्तर-पश्चिमी हवाओं ने ठंड को और तीखा बना दिया है। बिहार और राजस्थान सहित कई राज्यों में शनिवार को शीत दिवस जैसी स्थिति बनी रही। हिमाचल प्रदेश, पंजाब, हरियाणा, चंडीगढ़, झारखंड, ओडिशा और उत्तरी आंतरिक कर्नाटक में ठंड इतनी तेज रही कि लोग दिन में भी अलाव और गर्म कपड़ों के सहारे नजर आए। उत्तराखंड के कई इलाकों में पाला पड़ने की स्थिति दर्ज की गई, जिससे फसलों और आम जनजीवन पर असर पड़ने की आशंका बढ़ गई है। राजस्थान में हालात लगातार सख्त बने हुए हैं। राज्य के कई हिस्सों में मध्यम से घना कोहरा छाया रहा और शीतलहर के कारण सामान्य गतिविधियां प्रभावित हुईं। सुबह के समय दृश्यता बेहद कम रही, जिससे सड़कों पर वाहन रंगते नजर आए। दिल्ली-पनसीआर में शनिवार को दोपहर बाद धूप निकलने से थोड़ी राहत जरूर मिली, लेकिन ठंडी हवाओं के चलते सर्दी का असर बना रहा। शाम ढलते ही एक बार फिर ठिठुरन बढ़ गई और लोग घरों में

दुबकने को मजबूर हो गए। जम्मू-कश्मीर में सर्दी अपने चरम पर है। पूरी घाटी जबरदस्त ठंड की चपेट में है और डल झील समेत कई जलस्रोत जम चुके हैं। अधिकारियों के अनुसार गुलामगं में न्यूनतम तापमान माइनस 6.8 डिग्री, सोनमर्ग में माइनस 6.3, काजीगुंड में माइनस 6.3, कुपवाड़ा में माइनस 6.1 और कोकरनाग में माइनस 4.0 डिग्री सेल्सियस दर्ज किया गया। हैरानी की बात यह है कि घाटी के मैदानी इलाकों में इस मौसम में अब तक बर्फबारी नहीं हुई है, लेकिन ठंड अपने पूरे तेवर में है। मौसम विभाग का अनुमान है कि 21 जनवरी तक मौसम शुष्क रहेगा, हालांकि बादल छाए रह सकते हैं। पंजाब और हरियाणा में भी सर्दी ने रिकॉर्ड तोड़ असर दिखाया है। पंजाब के होशियारपुर में पाप गिरकर 1.1 डिग्री सेल्सियस तक पहुंच गया, जबकि अमृतसर में 1.3, बठिंडा में 3.4, फरीदकोट में 3.2, पटियाला में 4.4 और गुरदासपुर में 3.2 डिग्री न्यूनतम तापमान दर्ज किया गया। हरियाणा में नारनौल में तापमान 3.5, हिसार में 4, करनाल में 4.4 और भिवानी में 4.5 डिग्री सेल्सियस रहा, जिससे ठंड का असर साफ झलकता है। मौसम विभाग ने चेतावनी दी है कि रविवार को पंजाब, हरियाणा, राजस्थान, चंडीगढ़, उप-हिमालयी पश्चिम बंगाल और सिक्किम में शीत दिवस जैसी स्थिति बनी रह सकती है। बिहार में 14 जनवरी तक शीत दिवस का दौर जारी रहने की संभावना है। इसके अलावा 12 और 13 जनवरी को राजस्थान में, 14 जनवरी तक हिमाचल प्रदेश, पंजाब, हरियाणा, चंडीगढ़ और दिल्ली में तथा 12 जनवरी को उत्तराखंड, झारखंड और उत्तरी आंतरिक कर्नाटक में शीतलहर का असर बना रह सकता है।

चेन्नई। तमिलनाडु में द्रविड़ राजनीति की मजबूत दीवार को भेदने की कोशिश कर रही भारतीय जनता पार्टी के लिए राह आसान नजर नहीं आ रही है। राज्य में सत्ता परिवर्तन का सपना देख रही भाजपा को अपने सबसे अहम संभावित सहयोगी अन्नाद्रमुक के भीतर जारी गहरे आंतरिक मतभेदों से बड़ा झटका लग सकता है। अन्नाद्रमुक के मौजूदा सर्वमान्य नेता ई. पलानीस्वामी का कड़ा रुख भाजपा की उस रणनीति पर पानी फेरता दिखाई दे रहा है, जिसके तहत पार्टी राज्य में एक मजबूत और एकजुट विपक्षी मोर्चा खड़ा करना चाहती है। भाजपा की योजना स्पष्ट है कि तमिलनाडु में द्रमुक-कांग्रेस गठबंधन को टक्कर देने के लिए अन्नाद्रमुक के सभी धड़ों को एक मंच पर लाया जाए। इसमें ओ. पनीरसेल्वम और शशिकला गुट की वापसी को भाजपा जरूरी मान रही है, ताकि एआईएडीएमके का पारंपरिक वोट बैंक बिखरने से बचाया जा सके। लेकिन पलानीस्वामी किसी भी हाल में पुराने विवादों को भुलाकर इन धड़ों को साथ लेने को तैयार नहीं दिख रहे हैं। उनका मानना है कि पार्टी को फिर से उन्हीं चेहरों के साथ जोड़ना, जिनसे अतीत में नुकसान हुआ, राजनीतिक रूप से आत्मघाती कदम हो सकता है। यही सख्ती भाजपा के लिए सबसे बड़ी परेशानी बनती जा रही है। इस अंदरूनी कलह के बीच सीटों के बंटवारे का मुद्दा भी गठबंधन की राह में बड़ा रोड़ा बनकर खड़ा है। भाजपा ने 234 सदस्यीय तमिलनाडु विधानसभा में अपने लिए करीब 70 सीटों की मांग रखी है, जिसे वह राज्य में अपनी बढ़ती राजनीतिक उपस्थिति के लिहाज से जरूरी मानती है। वहीं अन्नाद्रमुक का रुख बिल्कुल अलग है। पार्टी का दावा है कि वह खुद कम से कम 170 सीटों पर चुनाव लड़ना चाहती है, ताकि मुख्य

मुकाबला द्रमुक से सीधे-सीधे हो सके। यदि अन्नाद्रमुक की यह मांग मानी जाती है, तो गठबंधन में भाजपा और अन्य सहयोगी दलों नजर नहीं आ रही है। राज्य में सत्ता परिवर्तन का सपना देख रही भाजपा को अपने सबसे अहम संभावित सहयोगी अन्नाद्रमुक के भीतर जारी गहरे आंतरिक मतभेदों से बड़ा झटका लग सकता है। अन्नाद्रमुक के मौजूदा सर्वमान्य नेता ई. पलानीस्वामी का कड़ा रुख भाजपा की उस रणनीति पर पानी फेरता दिखाई दे रहा है, जिसके तहत पार्टी राज्य में एक मजबूत और एकजुट विपक्षी मोर्चा खड़ा करना चाहती है। भाजपा की योजना स्पष्ट है कि तमिलनाडु में द्रमुक-कांग्रेस गठबंधन को टक्कर देने के लिए अन्नाद्रमुक के सभी धड़ों को एक मंच पर लाया जाए। इसमें ओ. पनीरसेल्वम और शशिकला गुट की वापसी को भाजपा जरूरी मान रही है, ताकि एआईएडीएमके का पारंपरिक वोट बैंक बिखरने से बचाया जा सके। लेकिन पलानीस्वामी किसी भी हाल में पुराने विवादों को भुलाकर इन धड़ों को साथ लेने को तैयार नहीं दिख रहे हैं। उनका मानना है कि पार्टी को फिर से उन्हीं चेहरों के साथ जोड़ना, जिनसे अतीत में नुकसान हुआ, राजनीतिक रूप से आत्मघाती कदम हो सकता है। यही सख्ती भाजपा के लिए सबसे बड़ी परेशानी बनती जा रही है। इस अंदरूनी कलह के बीच सीटों के बंटवारे का मुद्दा भी गठबंधन की राह में बड़ा रोड़ा बनकर खड़ा है। भाजपा ने 234 सदस्यीय तमिलनाडु विधानसभा में अपने लिए करीब 70 सीटों की मांग रखी है, जिसे वह राज्य में अपनी बढ़ती राजनीतिक उपस्थिति के लिहाज से जरूरी मानती है। वहीं अन्नाद्रमुक का रुख बिल्कुल अलग है। पार्टी का दावा है कि वह खुद कम से कम 170 सीटों पर चुनाव लड़ना चाहती है, ताकि मुख्य



नवसर्जन संस्कृति

हिन्दी



JioTV

CHENNAL NO. 2063



Jio FIBER

Jio Air Fiber



Jio tv+

Jio Tv +



Jio Fiber

Jio Fiber



dailyhunt

Daily Hunt



eBaba TV

ebaba Tv



dishtv SMART+

Dish Plus



DTH live OTT



Rock TV



airtel

Airtel



fire tv

Amezone Fire



Roku

Rocu Tv-US.UK

देश-दुनिया के नवीनतम समाचार

प्राप्त करने के लिए आज ही

नवसर्जन संस्कृति हिंदी चैनल देखिये



## संपादकीय

## इंदौर से सबक ले रोहतक को राहत दें

यह विडंबना ही है कि हमारे नागरिक प्रशासन का नियामक तंत्र आग लगने पर कुआं खोदने की मानसिकता से मुक्त नहीं होता। यदि समय रहते संवेदनशील या फिर घातक साबित होने वाली स्थिति व परिस्थिति पर नजर रखी जाए तो जनधन की हानि टाली भी जा सकती है। हाल ही में दूषित पेयजल से इंदौर में हुई जन हानि के बाद रोहतक और झज्जर की उन चेतावनीयों की अनदेखी नहीं की जा सकती,जिसमें नागरिक घरों में आने वाले गंदे व बदबूदार पानी की शिकायत करते रहे हैं। निश्चय ही इस स्थिति को जन स्वास्थ्य से जुड़े आपातकाल के रूप में देखा जाना चाहिए। इसके साथ ही नागरिकों की शिकायत की जांच-पड़ताल कर अविर्लंब कार्रवाई भी होनी चाहिए। लेकिन इसके बावजूद जवाबदेही न निभाने और एक-दूसरे विभाग पर दोष मढ़ने का पुराना सिलसिला ही अकसर सामने आता है। उल्लेखनीय है कि इंदौर की हालिया दूषित पेयजल की त्रासदी में नगरपालिका द्वारा सफ्टाई किए जा रहे पानी के सेवन से कई लोगों की जान चली गई और बड़ी संख्या में लोगों को अस्पताल में भर्ती करया गया था। विडंबना यह है कि वहां भी नागरिकों की शुरुआती चेतावनीयों को सामान्य शिकायतों के रूप में देखकर खारिज कर दिया गया था। लेकिन एक दर्जन से अधिक लोगों की मौत के बाद अधिकारियों ने स्वीकार किया कि इंदौर में पेयजल पाइपलाइनों में सीवेज का रिसाव हुआ था। यह स्वीकारोक्ति भी तब सामने आई जब बड़ा नुकसान हो चुका था। लगता है कि रोहतक व झज्जर भी इसी तरह के आसन्न खतरे के मुहाने पर खड़े हैं। वैसे देखा जाए तो देश के विभिन्न हिस्सों में सामने आने वाले ऐसे मामले न तो रहस्यमय हैं और न ही ये कोई नई बात ही है। बुनियादी ढांचागत व्यवस्था का संवर्धन होना, सीवर लाइनों में रिसाव, अनियोजित शहरी विस्तार और नागरिक एजेंसियों के बीच आवश्यक समन्वय का अभाव, अकसर ऐसी स्थिति पैदा कर देता है, जहां सीवेज और पीने का पानी खतरनाक रूप से एक-दूसरे के करीब आ जाते हैं। गाहे-बगाहे देश के विभिन्न भागों में स्थानीय नागरिक जब-तब आरोप लगाते हैं कि पीने के पानी में सीवर का पानी मिलने की आशंका है। ऐसे में शासन-प्रशासन की पहली प्रतिक्रिया, इसके सत्यापन, पाइप लाइन की मरम्मत और वैकल्पिक पेयजल उपलब्ध कराने की होनी चाहिए। ऐसे में स्वास्थ्य संकट को दूर करने और अपनी बात मनवाने के लिये यदि नागरिकों को सड़कों पर उतरना पड़ता है तो यह शासन-प्रशासन की विफलता को ही दर्शाता है। विडंबना यह है कि जल प्रदूषण का सबसे बुरा असर समाज के कमजोर वर्ग पर ही पड़ता है। ऐसे में बच्चे, बुजुर्ग और कमजोर प्रतिरक्षा प्रणाली वाले लोग इसकी चपेट में आते हैं। निर्विवाद रूप से दूषित जल से डायरिया, हेपेटाइटिस और अन्य दूषित जल जनित बीमारियों का प्रभाव तेजी से फैलता है। जिसके चलते अफरा-तफरी के बीच अक्सर स्थानीय स्वास्थ्य व्यवस्था चरमरा जाती है। ऐसे में तंत्र की निष्पत्ति की कीमत आम लोगों को न केवल अस्पताल के भारी-भरकम बिलों के रूप में, बल्कि जानमाल के नुकसान और प्रशासन के प्रति जनता के विश्वास में आई कमी के रूप में भी चुकानी पड़ती है। निश्चित रूप से दूषित पाइपलाइनों को तुरंत बंद किया जाना चाहिए। व्यापक स्तर पर प्रभावित क्षेत्र में जल स्रोतों का परीक्षण होना चाहिए। साथ ही यह भी जरूरी है कि प्रभावित क्षेत्र में व्यापक स्तर पर लिए गए पानी के नमूनों की जांच के परिणाम भी सार्वजनिक किए जाएं। इसके अलावा आवश्यक है कि दूषित सिस्टम के सुरक्षित प्रमाणित होने तक सुरक्षित वैकल्पिक जल आपूर्ति सुनिश्चित की जानी चाहिए। इससे भी महत्वपूर्ण बात यह है कि जिम्मेदारी तय की जाए, न कि बांटी जानी चाहिए। सही मायनों में शहरी प्रशासन की कुशलता को स्वच्छ जल, स्वच्छता और जन-सुरक्षा जैसी बुनियादी बातों के मूल्यवर्षों के आधार पर मापा जाना चाहिए। ऐसे में इंदौर के घटनाक्रम को एक चेतावनी मानते हुए रोहतक और झज्जर के मामले में तत्काल कार्रवाई करने की जरूरत है।

# NCP की दार खत्म ! पवार परिवार की चाल से महाराष्ट्र की राजनीति में आया नया मोड़

घोषणापत्र जारी करने के मौके पर दोनों गुटों के नेताओं का एक साथ मंच साझा करना अपने आप में असाधारण दृश्य रहा। अजित पवार ने इस दौरान कहा कि परिवारिक तनाव समाप्त हो चुके हैं और दोनों पक्षों के कार्यकर्ता चाहते हैं कि पार्टी फिर से एकजुट हो।

## प्रेरणा

## चकोतरा कैसे बन सकता है किसानों की लंबी अवधि की कमाई का आधार

भारतीय खेती आज एक ऐसे मोड़ पर खड़ी है जहां सिर्फ ज्यादा उत्पादन ही सफलता की गारंटी नहीं रह गया है। बढ़ती लागत, मौसम की अनिश्चितता, बाजार की अस्थिरता और बदलती उपभोक्ता पसंद ने किसानों को यह सोचने पर मजबूर कर दिया है कि क्या वे ऐसी फसलों की ओर बढ़ें जो कम जोखिम में स्थायी आमदनी दे सकें। इसी तलाश में कुछ ऐसे फलदार पेड़ सामने आते हैं, जो भले ही बहुत लोकप्रिय न हों, लेकिन सही रणनीति के साथ किसानों के लिए मजबूत आर्थिक सहारा बन सकते हैं। चकोतरा ऐसा ही एक फल है, जिसे देश के अलग-अलग हिस्सों में चकोतरा, चकोत्रा या पोमेसो के नाम से जाना जाता है। यह नींबू वर्ग का बड़ा, सुगंधित और पोषण से भरपूर फल है, जो धीरे-धीरे लेकिन लंबे समय तक किसान को लाभ देता है।

चकोतरा का वैज्ञानिक नाम सिट्रस मैक्सिमा है और यह रुटासी परिवार का सदस्य है। इसकी सबसे बड़ी विशेषता यही है कि यह एक बार स्थापित हो जाने के बाद 30 से 40 वर्षों तक लगातार फल देने की क्षमता रखता है। आमतौर पर यह पेड़ 5 से 10 मीटर तक ऊंचा हो जाता है और इसका फैलाव भी अच्छा होता है। खेती के नजरिए से यह गुण बेहद महत्वपूर्ण हैं, क्योंकि इसका मतलब है कि एक बार सही ढंग से लगाया गया चकोतरा का वाग दशकों तक किसान के लिए आय का स्रोत बन सकता है। यही कारण है कि इसे अल्पकालिक

महाराष्ट्र की राजनीति में लंबे समय से चली आ रही राकांपा की पारिवारिक और राजनीतिक फूट पर फिलहाल विराम के संकेत मिलते दिख रहे हैं। दरअसल, पुणे और पिंपरी चिंचवड नगर निगम चुनावों को ध्यान में रखते हुए राकांपा के दोनों गुटों ने संयुक्त घोषणापत्र जारी किया है। यह वही राकांपा है जो बीते डेढ़ वर्ष से दो हिस्सों में बंटी हुई थी और एक दूसरे के खिलाफ आक्रामक राजनीति कर रही थी। संयुक्त घोषणापत्र में गड्डा मुक्त सड़कें, बेहतर स्वास्थ्य सुविधाएं, नागरिक बुनियादी ढांचे को मजबूत करना, जल आपूर्ति, सफाई व्यवस्था और सार्वजनिक परिवहन जैसे मुद्दों को प्राथमिकता दी गई है। यह घोषणापत्र स्थानीय मुद्दों पर केंद्रित है लेकिन इसका राजनीतिक संदेश दूर तक जाता है।घोषणापत्र जारी करने के मौके पर दोनों गुटों के नेताओं का एक साथ मंच साझा करना अपने आप में असाधारण दृश्य रहा। अजित पवार ने इस दौरान कहा कि परिवारिक तनाव समाप्त हो चुके हैं और दोनों पक्षों के कार्यकर्ता चाहते हैं कि पार्टी फिर से एकजुट हो। उन्होंने संकेत दिया कि फिलहाल नगर निगम चुनावों में साथ आने का निर्णय लिया गया है लेकिन भविष्य में राजनीतिक एकता की संभावनाओं से इंकार नहीं किया जा सकता। शरद पवार गुट की ओर से भी बयानबाजी का स्वर बदला हुआ नजर आया। तल्लूची की जगह संथम और आक्रामकता की जगह राजनीतिक परिपक्वता दिखाई दी। इससे यह स्पष्ट हो गया कि यह केवल स्थानीय तालमेल नहीं बल्कि सही समझी राजनीतिक रणनीति का हिस्सा है।



इस घटनाक्रम ने न केवल महाराष्ट्र बल्कि राष्ट्रीय राजनीति में भी चर्चाओं का बाजार गर्म कर दिया है। क्योंकि राकांपा का एक गुट सत्तारूढ़ गठबंधन एनडीए में है जबकि दूसरा गुट विपक्षी गठबंधन इंडिया का हिस्सा माना जाता है। ऐसे में दोनों का साथ आना राजनीतिक समीकरणों को हिलाने वाला कदम है। देखा जाये तो महाराष्ट्र की राजनीति एक बार फिर यह साबित कर रही है कि यहां विचारधारा नहीं बल्कि सत्ता ही अंतिम सत्य

है। राकांपा का विभाजन किसी वैचारिक मतभेद का परिणाम नहीं था बल्कि सत्ता के समीकरणों की उपज था। अब दोनों गुटों का एक मंच पर आना भी किसी आत्ममंथन का नहीं बल्कि सत्ता की मजबूरी का नतीजा है। संयुक्त घोषणापत्र स्थानीय विकास के नाम पर जारी किया गया है लेकिन इसका असली मकसद कार्यकर्ताओं को यह संकेत देना है कि पवार परिवार की सियासी दार भर रही है। यह संदेश जितना नीचे तक जाएगा,

उतना ही तेजी से राजनीतिक गणित बदलेगा। यदि राकांपा के दोनों गुट पूरी तरह से एक हो जाते हैं तो इसका पहला और सीधा असर महाराष्ट्र की राजनीति पर पड़ेगा। अजित पवार का एनडीए के साथ रहना तब अर्थहीन हो जाएगा जब पार्टी की कमान फिर पर जारी किया गया है लेकिन इसका असली मकसद कार्यकर्ताओं को यह संकेत देना है कि पवार परिवार की सियासी दार भर रही है। यह संदेश जितना नीचे तक जाएगा,

## संस्कृति और तकनीक के बीच सेतु बनी हिंदी

हिन्दी केवल शब्दों का समूह नहीं, बल्कि भारत की सभ्यता, संस्कृति और चेतना की एक जीवंत धारा है, जो इस देश की आत्मा को स्वर देती आई है। आज जब विश्व तकनीकी बदलावों के दौर से गुजर रहा है, हिन्दी भी खुद को नए संदर्भों में पुनः परिभाषित कर रही है। पहले केवल कविता, कथा और संवाद की भाषा मानी जाने वाली हिन्दी अब आर्टिफिशियल इंटेलिजेंस, विज्ञान, डिजिटल नवाचार और वैश्विक संवाद की प्रभावशाली भाषा बनती जा रही है।

विश्व हिन्दी दिवस 10 जनवरी, 1975 को नागपुर में हुए पहले विश्व हिन्दी सम्मेलन की ऐतिहासिक घटना की याद दिलाता है, जिसने हिन्दी को राष्ट्रीय सीमाओं से बाहर निकालकर वैश्विक मंच पर स्थापित किया। इस सम्मेलन के बाद, विभिन्न देशों में आयोजित अन्य विश्व हिन्दी सम्मेलनों ने यह सिद्ध किया कि हिन्दी अब केवल भारत की भाषा नहीं, बल्कि यह विश्वभर में सांस्कृतिक पहचान और संवाद का प्रभावी माध्यम बन चुकी है। आज, मॉरीशस, फिजी, सूरीनाम, त्रिनिदाद, नेपाल, दक्षिण अफ्रीका, यूरोप और अमेरिका जैसे देशों में हिन्दी बोलने वाले समुदाय न केवल हिन्दी साहित्य से जुड़े हैं, बल्कि तकनीकी क्षेत्र में भी हिन्दी के उपयोग को बढ़ावा दे रहे हैं। इक्कीसवीं सदी का सबसे बड़ा परिवर्तन आर्टिफिशियल इंटेलिजेंस है। यह वह तकनीक है, जिसने मानव और मशीन के संबंधों को नई परिभाषा दी है। एआई अब केवल गणना करने वाली मशीन नहीं, बल्कि भाषा समझने, संवाद करने, निर्णय लेने और रचनात्मक कार्यों में भागीदारी निभाने वाली प्रणाली बन चुका है। बीते कुछ वर्षों में हिन्दी ने इसमें सशक्त प्रवेश किया है।

आज वैश्विक तकनीकी कंपनियां हिन्दी को अक्सिटेस्ट्स, ट्रांसलेशन टूल्स और कंटेंट जनरेशन प्लेटफॉर्मस हिन्दी में संवाद करने लगे हैं। हिन्दी में प्रश्न पूछने पर हिन्दी में ही सटीक, संदर्भपूर्ण और सहज उत्तर मिलना अब असंभव नहीं रहा। यह केवल भाषा का अनुवाद नहीं, बल्कि भाषा की समझ का विकास है। मशीनें अब हिन्दी के व्याकरण, वाक्यांश, संदर्भ और यहां तक कि क्षेत्रीय लहजों को भी पहचानने लगी हैं। इससे तकनीक और आम नागरिक के बीच की दूरी कम हो रही है।

हिन्दीभाषी समाज, अब डिजिटल अर्थव्यवस्था का सक्रिय भागीदार बन रहा है। शिक्षा, स्वास्थ्य, कृषि, बैंकिंग, प्रशासन और ई-गवर्नेंस जैसे क्षेत्रों में हिन्दी आधारित एआई टूल्स आम लोगों के जीवन को सरल बना रहे हैं। ऑनलाइन फॉर्म भरने से लेकर सरकारी योजनाओं की जानकारी और टेलीमैडिसिन से लेकर डिजिटल भुगतान तक, हिन्दी तकनीक का माध्यम बन रही

एकजुट होकर विपक्षी खेमे में मजबूती से खड़ी होती है तो यह न केवल विधानसभा बल्कि लोकसभा स्तर पर भी भाजपा के लिए गंभीर चुनौती बन सकती है। विपक्ष की सबसे बड़ी कमजोरी बिखराव रही है और पवारों का साथ आना इस कमजोरी पर मरहम बन सकता है। हालांकि अजित पवार पार्टी की कमान चाचा शरद पवार को वापस सौंपेंगे इसकी संभावना नाग्य्य ही है।

लेकिन यह तस्वीर का एक ही पहलू है। दूसरा पहलू उतना ही खतरनाक है। यदि राकांपा की एकता केवल नगर निगम और सीमित राजनीतिक सौदे तक सिमटी रहती है और ऐसे प्रयोग उस अविश्वास को और गहरा करेंगे। एनडीए के लिए यह स्थिति असहज करने वाली है। जिस अजित पवार को सत्ता संतुलन के लिए साथ लिया गया था वही यदि परिवारिक एकता के नाम पर अलग दिशा में चले जाते हैं तो यह गठबंधन की कमजोरी उजागर करेंगे। यह संदेश जाएगा कि सत्ता के लिए बनाए गए गठबंधन टिकाऊ नहीं होते।

बिहार, राकांपा का यह संकट कदम महाराष्ट्र की राजनीति में एक नए अध्याय की शुरुआत है। यह अध्याय एकता, विश्वास और स्थायित्व की ओर जाएगा या फिर अवसरवाद और अस्थायी समझौतों की कहानी बनेगा, यह आने वाले चुनाव तय करेंगे। लेकिन इतना तय है कि पवार परिवार की हर चाल पूरे राजनीतिक शतरंज को हिला देने की ताकत रखती है।

## अभियान

## विद्या, बुद्धि और करियर की बाधाएं दूर करने वाली साधना: मां सरस्वती की उपासना और मंत्रों का गूढ़

भारतीय सनातन परंपरा में मां सरस्वती को ज्ञान, विद्या, बुद्धि, वाणी और रचनात्मक शक्ति की देवी माना गया है। कहा जाता है कि जहां लक्ष्मी धन देती हैं और दुर्गा शक्ति प्रदान करती हैं, वहीं सरस्वती जीवन को दिशा देती हैं। जिन पर मां सरस्वती की कृपा होती है, उनके जीवन में अज्ञान, भ्रम और असमंजस धीरे-धीरे समाप्त हो जाता है। शिक्षा हो, प्रतियोगी परीक्षा हो, करियर में उन्नति हो, लेखन, संगीत, कला या शोध का क्षेत्र हो—हर जगह मां सरस्वती की साधना को अत्यंत प्रभावशाली माना गया है। यह केवल धार्मिक आस्था का विषय नहीं है, बल्कि मानसिक एकाग्रता, स्मरण शक्ति और आत्मविश्वास से भी इसका गहरा संबंध है। मां सरस्वती का स्वरूप अत्यंत सात्विक और शांत माना गया है। वे श्वेत वस्त्र धारण करती हैं, जो शुद्धता और ज्ञान का प्रतीक है। उनके हाथों में वीणा होती है, जो संतुलित वाणी और रचनात्मकता का संकेत देती है, जबकि एकता वाहन हंस विषयक और सही निर्णय लेने की क्षमता का प्रतीक

माना जाता है। इसका सीधा अर्थ यह है कि मां सरस्वती केवल किताबी ज्ञान नहीं देतीं, बल्कि सही सोच, स्पष्ट अभिव्यक्ति और जीवन में सही रास्ता चुनने की बुद्धि भी प्रदान करती हैं। यही कारण है कि जब करियर में भ्रम, पढ़ाई में रुकावट या निर्णय लेने में कठिनाई आती है, तब मां सरस्वती की उपासना विशेष रूप से फलदायी मानी जाती है। मां सरस्वती की पूजा और मंत्र जाप का प्रभाव तभी गहरा होता है जब साधक मन, विचार और आचरण में भी शुद्ध हो। पूजा से पहले स्नान करके स्वच्छ वस्त्र पहनना, पूजा स्थल को साफ रखना और मन में सकारात्मक भावना रखना अत्यंत आवश्यक माना गया है। पूजा के समय हाथ में फूल, अक्षत, तिल, फल और मिठाई लेकर संकल्प किया जाता है और यह भावना रखी जाती है कि यह पूजा केवल किसी इच्छा की पूर्ति के लिए नहीं, बल्कि ज्ञान और विवेक की प्राप्ति के लिए की जा रही है। इसके बाद मां सरस्वती के समक्ष दीप, धूप और गुगुल अर्पित कर वातावरण को सात्विक बनाया

जाता है। मंत्र जाप मां सरस्वती की साधना का सबसे प्रभावी माध्यम माना गया है। मंत्रों को केवल शब्दों का समूह नहीं माना जाता, बल्कि इन्हें ध्यान उर्जा कहा गया है, जो मन और मस्तिष्क पर सीधा प्रभाव डालती है। नियमित रूप से मंत्र जाप करने से मन की चंचलता कम होती है, एकाग्रता बढ़ती है और विचारों में स्पष्टता आती है। विशेष रूप से विद्यार्थियों और करियर को लेकर संघर्ष कर रहे लोगों के लिए यह साधना अत्यंत लाभकारी मानी गई है। मां सरस्वती का बीज मंत्र ‘ॐ ऐं सरस्वत्यै नमः’ सबसे अधिक प्रचलित और प्रभावशाली माना जाता है। इस मंत्र का नियमित जाप स्मरण शक्ति को तीव्र करता है और सीखने की क्षमता बढ़ाता है। ऐसा माना जाता है कि जो विद्यार्थी रोज मंत्र का जाप शुभ माना जाता है। यह मंत्र कार्य में सफलता, निरंतर प्रगति और आत्मविश्वास बढ़ाने में सहायक माना गया है। मां सरस्वती के कुछ मंत्र ऐसे भी माने गए हैं जो विशेष रूप से मानसिक भय, आत्मसंदेह और असफलता की

प्रसिद्ध मंत्र ‘या कुन्देन्दु तुषारहार धवला’ भी अत्यंत प्रभावशाली माना गया है। इस मंत्र का भाव यह है कि मां सरस्वती अपने साधक के जीवन में अज्ञान के अधकार को दूर कर प्रकाश का संचार करें। इस मंत्र के नियमित पाठ से वाणी में मधुरता आती है, लेखन और बोलने की क्षमता बेहतर होती है और रचनात्मक सोच विकसित होती है। यही कारण है कि लेखक, पत्रकार, शिक्षक, वक्ता और कलाकार इस मंत्र को विशेष महत्व देते हैं। एक अन्य महत्वपूर्ण मंत्र ‘सरस्वति नमस्तुभ्यं वरदे कामरूपिणि’ विशेष रूप से नई शुरुआत के लिए प्रयोग किया जाता है। जब कोई विद्यार्थी नई कक्षा में प्रवेश करता है, कोई व्यक्ति नया कोर्स शुरू करता है, नया कार्य शुरू करता है, तब इस मंत्र का जाप शुभ माना जाता है। यह मंत्र कार्य में सफलता, निरंतर प्रगति और आत्मविश्वास बढ़ाने में सहायक माना गया है। मां सरस्वती के कुछ मंत्र ऐसे भी माने गए हैं जो विशेष रूप से मानसिक भय, आत्मसंदेह और असफलता की

भावना को दूर करने में सहायक होते हैं। ‘ॐ ऐं ह्रीं श्रीं वाग्देव्यै सरस्वत्यै नमः’ जैसे मंत्रों का जाप व्यक्ति की वाणी, बुद्धि और सौभाग्य को संतुलित करता है। इसका प्रभाव विशेष रूप से उन लोगों पर देखा जाता है जिन्हें इंटरव्यू, परीक्षा या सार्वजनिक मंच पर बोलने में झिझक या डर महसूस होता है। मंत्र जाप करते समय समय, दिशा और नियमों का पालन भी महत्वपूर्ण माना गया है। प्रातःकाल या ब्रह्म मुहूर्त में किया गया जाप अधिक प्रभावशाली माना जाता है। सफेद या पीले आसन पर बैठकर, पूर्व या उत्तर दिशा की ओर मुख करके मंत्र जाप करना श्रेष्ठ कहा गया है। मंत्रों की संख्या निश्चित रखना और रोज एक ही समय पर जाप करना साधना की शक्ति को कई गुना बढ़ा देता है। मां सरस्वती की कृपा केवल पूजा और मंत्रों से ही नहीं, बल्कि आचरण से भी प्राप्त होती है। सत्य बोलना, अहंकार से दूर रहना, विद्या का सम्मान करना और ज्ञान का दुरुपयोग न करना—ये सभी बातें मां सरस्वती को अत्यंत प्रिय मानी गई हैं। कहा

जाता है कि जहां विभ्रमता, अनुशासन और सीखने की इच्छा होती है, वहां मां सरस्वती स्वयं निवास करती हैं। बसंत पंचमी को मां सरस्वती की उपासना का विशेष पर्व माना गया है, लेकिन इसका अर्थ यह नहीं कि अन्य दिनों में साधना का फल नहीं मिलता। जो व्यक्ति नियमित रूप से श्रद्धा और विश्वास के साथ मां सरस्वती का स्मरण करता है, उसके जीवन में धीरे-धीरे स्पष्टता, स्थिरता और सफलता आने लगती है। करियर में आ रही रुकावटें दूर होती हैं, पढ़ाई में मन लगने लगता है और निर्णय लेने की क्षमता मजबूत होती है। इस प्रकार मां सरस्वती की उपासना और मंत्र साधना केवल धार्मिक कर्मकांड नहीं है, बल्कि यह मन, बुद्धि और जीवन को संतुलित करने की एक गहरी प्रक्रिया है। जो व्यक्ति इसे धैर्य, नियम और श्रद्धा के साथ अपनाता है, उसके लिए ज्ञान केवल किताबों तक सीमित नहीं रहता, बल्कि जीवन के हर क्षेत्र में उसका मार्गदर्शन करने लगता है। यही मां सरस्वती की सबसे बड़ी कृपा और सबसे बड़ा आशीर्वाद है।



# सोमनाथ स्वाभिमान पर्व : अमर विरासत की उज्ज्वल गाथा,स्वर्णमय सोमनाथ का पुनः स्थापित हो रहा वैभव

» श्री सोमनाथ मंदिर पर 1500 से अधिक कलश स्वर्ण जड़ित हुए

» सोमनाथ मंदिर का गर्भगृह, गर्भगृह के द्वार तथा द्वार के पास के स्तंभ, थाल आदि स्वर्ण से अलंकृत

» श्री सोमनाथ मंदिर के शिखर पर स्थापित ध्वदंड और उसके साथ जुड़ा त्रिशूल भी है स्वर्ण जड़ित

» प्रधानमंत्री श्री नरेन्द्र मोदी के नेतृत्व में इतिहास पुराणों में वर्णित सोमनाथ का वैभव पुनः स्थापित हो रहा है : इतिहासप्रेमी तथा अध्ययनी श्री भास्करभाई वैद्य

» प्रधानमंत्री तथा सोमनाथ ट्रस्ट के अध्यक्ष श्री नरेन्द्र मोदी के दिशादर्शन में पुनः स्थापित हो रही सोमनाथ की पौराणिक वैभवता तथा भव्यता

### सोमनाथ: शाश्वत गौरव का प्रतीक

भारत की स्थायी आस्था और सांस्कृतिक लचीलेपन के प्रतीक के रूप में सोमनाथ मंदिर का बार-बार विनाश और पुनर्निर्माण, आधुनिक भव्यता और आगामी "स्वाभिमान पर्व"।

#### विनाश और पुनर्निर्माण का चक्र

**1026**  
महमूद गजनवी का पहला आक्रमण  
मंदिर को लूटा गया और ज्योतिर्लिंग को खंडित कर दिया गया।

**1299-1706**  
हमलों का सिलसिला  
अलाउद्दीन खिलजी, अफग नान और औरंगजेब द्वारा कई बार नष्ट किया गया।

#### आधुनिक मंदिर का भव्य पुनर्निर्माण 1951

सरदार पटेल के संकल्प के बाद, भारत के प्रथम राष्ट्रपति ने प्राण-प्रतिष्ठा की।

### आज का सोमनाथ: गौरव और विकास का नया अध्याय

**~97 लाख श्रद्धालु हर साल**

यह भारत में गूगल पर सबसे ज्यादा खोजे गए शीर्ष 10 स्थानों में से एक है।

**स्वर्ण-मंडित भव्यता**

1,666 स्वर्ण कलश और 72 संगों को सोने से मढ़ने की महत्वाकांक्षी योजना।

**2026: सोमनाथ स्वाभिमान पर्व**

पूले आक्रमण के 1000 वर्ष और पुनर्निर्माण के 75 वर्ष पूरे होने का उल्लास।

**PRASAD योजना के तहत विकास (करोड़ रुपये में)**

तीर्थवात्री सुविधाएं (2016-17)	₹45.36 स्वीकृत	100% पूर्ण
सैरगाह का विकास (2018-19)	₹47.12 स्वीकृत	100% पूर्ण
तीर्थयात्री लाजा (2021-22)	₹49.97 स्वीकृत	0% पूर्ण

(जीएनएस)। गांधीनगर : पौराणिक तथा ऐतिहासिक ग्रंथों में वर्णित भारत वर्ष के आस्था केन्द्र सोमनाथ का वैभव प्रधानमंत्री तथा सोमनाथ ट्रस्ट के अध्यक्ष श्री नरेन्द्र मोदी के नेतृत्व में पुनः स्थापित हो रहा है।

अविनाशी भारतीय संस्कृति के अप्रतिम प्रतीक श्री सोमनाथ मंदिर पर आज 1500 से अधिक स्वर्ण कलश सुशोभित हो रहे हैं। श्री सोमनाथ मंदिर का गर्भगृह, शिवलिंग पर छत्र, गर्भगृह के द्वार तथा द्वार के पास के स्तंभ, मंदिर के शिखर पर स्थापित ध्वजदंड और उससे जुड़ा त्रिशूल आदि सोमनाथ के पुनर्जीवित हुए वैभव की साक्षी दे रहे हैं। इस संदर्भ में सोमनाथ के इतिहासप्रेमी तथा अध्ययनी श्री भास्करभाई वैद्य कहते हैं कि प्रधानमंत्री श्री नरेन्द्र मोदी के नेतृत्व में इतिहास पुराणों में वर्णित सोमनाथ का वैभव पुनः स्थापित हो रहा है। ऐतिहासिक एवं पौराणिक ग्रंथों में सोमनाथ की वैभवता तथा समृद्धि का जो वर्णन देखने को मिलता है, उसके अनुरूप एवं पौराणिक महत्व को बनाए रखते हुए ऐश्वर्य पुनः स्थापित किया जा रहा है। महत्वपूर्ण है कि ग्रंथों में उल्लेख के अनुसार सदियों पूर्व भारी वजनदार सोने की श्रृंखला तथा घंट, रत्न जड़ित स्तंभ आदि वैभव से सोमनाथ मंदिर जगमगाता था। श्री सोमनाथ मंदिर के

वैभव का लेखक कनैयालाल मुनशी ने अपनी पुस्तकों में भी उल्लेख किया है। सोमनाथ मंदिर का यह वैभव केवल धार्मिक ही नहीं, बल्कि सांस्कृतिक एवं आर्थिक दृष्टि से भी विश्वभर में विख्यात था। इस संदर्भ में श्री वैद्य कहते हैं कि भगवान सोमनाथ के लिए विशेष रूप से कश्मीर से केसर के फूल और हरिद्वार से गंगाजल लाया जाता था। श्री सोमनाथ मंदिर अपनी अपार वैभवता तथा भव्यता से समृद्ध था। उन्होंने कहा कि सोमनाथ मंदिर को स्वर्णमय बनाने का प्रारंभ तत्कालीन मुख्यमंत्री के रूप में श्री नरेन्द्र मोदी के मार्गदर्शन में हुआ था। श्री मोदी सोमनाथ मंदिर के स्वर्ण जड़ित होने के प्रसंगों में उपस्थित रहे थे। श्री वैद्य कहते हैं कि अनन्य शिवभक्तों तथा श्रद्धियों के दान से सोमनाथ को स्वर्णमय बनाया जा रहा है। वर्ष 2002 में राजकोट के एक परिवार ने सोमनाथ मंदिर में पहले 75 किलो का थाल अर्पण किया। इसके बाद लखी परिवार ने भी सोने का दान देने का संकल्प लिया। कहा जा सकता है कि इसके साथ ही श्री सोमनाथ मंदिर को कुछ हद तक स्वर्णमय करने की शुरुआत हुई। आज भी सोमनाथ ट्रस्ट की स्वर्ण कलश योजना के माध्यम से कई दाताओं ने मंदिर पर स्थित कलशों को स्वर्ण जड़ित कराया है। उन्होंने कहा कि भारतीय अस्मिता के प्रतीक सोमनाथ तीर्थक्षेत्र में प्रधानमंत्री श्री नरेन्द्र मोदी के विजन से समुद्र तट पर भव्य चौक-वे श्रद्धालुओं के लिए दर्शन की सुलभ व्यवस्थाएँ, गोल्फ कार आदि सुविधाएँ विकसित की गई हैं।

## वडोदरा मंडल के श्री अपूर्व तिवारी एवं श्री चिराग मित्तल अति विशिष्ट रेल सेवा पुरस्कार – 2025 से सम्मानित

(जीएनएस)। माननीय रेल, सूचना एवं प्रसारण तथा इलेक्ट्रॉनिक्स और सूचना प्रौद्योगिकी मंत्री श्री अश्विनी वैष्णव द्वारा नई दिल्ली स्थित इंडिया इंटरनेशनल कन्वेंशन एंड एक्सपोजे सेंटर, यशोभूमि में शुक्रवार, 09 जनवरी, 2026 को आयोजित 70वें रेल सप्ताह केंद्रीय समारोह में पश्चिम रेलवे के वडोदरा मंडल के उप मुख्य सिगनल एवं दूरसंचार इंजीनियर श्री अपूर्व तिवारी एवं उप मुख्य इंजीनियर श्री चिराग मित्तल को अति विशिष्ट रेल सेवा पुरस्कार – 2025 से सम्मानित किया गया।

पश्चिम रेलवे के जनसम्पर्क अधिकारी श्री अनुभव सक्सेना ने बताया कि इस वर्ष राष्ट्रीय स्तर पर सभी जौनल रेलवेज से लगभग 100 रेल कर्मचारियों को व्यक्तिगत पुरस्कारों से सम्मानित किया गया। इनमें

से पश्चिम रेलवे के सात अधिकारियों एवं कर्मचारियों को उनकी सराहनीय एवं अनुकरणीय सेवाओं के लिए अति विशिष्ट रेल सेवा पुरस्कार प्रदान किया गया, जो उनके असाधारण समर्पण, पेशेवर दक्षता तथा कर्तव्यनिष्ठा को दर्शाता है। पश्चिम

दूरसंचार इंजीनियर (कार्य) श्री अपूर्व तिवारी को इलेक्ट्रॉनिक इंटरलॉकिंग प्रणालियों के सफल कमीशनिंग तथा परंपरागत सिगनलिंग के स्थान पर आधुनिक मल्टी सेक्शन डिजिटल एक्सल काउंटर (MSDAC) प्रणालियों के प्रतिस्थापन को कई खंडों में लक्ष्य तिथियों से पूर्व पूर्ण करने के लिए सम्मानित किया गया। उनके इस कार्य से परियोजना निष्पादन में नए मानदंड स्थापित हुए तथा रेल परिचालन की सुरक्षा एवं दक्षता में उल्लेखनीय वृद्धि हुई है।

उप मुख्य इंजीनियर (सर्वे एवं निर्माण) श्री चिराग मित्तल को रिकार्ड समय-सीमा में प्रमुख सिविल इंजीनियरिंग कार्यों के पूर्ण होने में उनकी उत्कृष्ट भूमिका के लिए सम्मानित किया गया। इनमें दोहरीकरण खंडों का कमीशनिंग, महत्वपूर्ण पुलों का निर्माण, स्टेशन पुनर्विकास कार्य तथा साईडिंग परियोजनाएँ शामिल हैं, जिनसे अवसंरचना क्षमता, यात्री सुविधाओं एवं परिचालन दक्षता में उल्लेखनीय वृद्धि हुई है।

## भगवान सोमनाथ के समक्ष अरब सागर के आकाश में तीन हजार ड्रोन से बनी विभिन्न आकृतियां

» प्रधानमंत्री श्री नरेन्द्र मोदी और मुख्यमंत्री श्री भूपेंद्र पटेल की उपस्थिति में आयोजित ड्रोन शो को देखकर मंत्रमुग्ध हुए लोग

» ड्रोन के जरिए आकाश में बनी त्रिशूल, ओम, वीर हमीरजी, अहिल्याबाई होल्कर, सरदार वल्लभभाई पटेल और श्री नरेन्द्र मोदी की आकृतियां

» ड्रोन शो के बाद सोमनाथ मंदिर के निकट स्थित समुद्र तट भव्य आतिशबाजी से जगमगा उठा

## प्रधानमंत्री श्री नरेन्द्र मोदी का सोमनाथ हेलीपैड पर भावपूर्ण स्वागत

(जीएनएस)। गांधीनगर, 10 जनवरी द्वादश ज्योतिर्लिंगों में प्रथम ज्योतिर्लिंग श्री सोमनाथ महादेव के सान्निध्य में आयोजित हो रहे 'सोमनाथ स्वाभिमान पर्व' में शामिल होने के लिए शनिवार शाम सोमनाथ पहुंचे, जहां मुख्यमंत्री श्री भूपेंद्र पटेल ने उनका भावपूर्ण स्वागत किया। हेलीपैड पर प्रधानमंत्री के स्वागत-

सत्कार के लिए उप मुख्यमंत्री श्री हर्षभाई संघवी, शिक्षा मंत्री डॉ. प्रद्युम्नभाई वाजा, मांडवी के विधायक श्री अनिरुद्धभाई दवे, कलेक्टर श्री एन.वी. उपाध्याय, जिला पुलिस अधीक्षक श्री जयदीपसिंह जाडेजा और अग्रणी डॉ. संजयभाई परमार उपस्थित रहे।

## सोमनाथ स्वाभिमान पर्व अंतर्गत उप मुख्यमंत्री एवं गृह मंत्री श्री हर्ष संघवी ने स्थल मुलाकात लेकर कानून-व्यवस्था की समीक्षा की

## उप मुख्यमंत्री ने प्रधानमंत्री की सोमनाथ यात्रा के चलते मंदिर परिसर, सुरक्षा व्यवस्था तथा यातायात व्यवस्था का निरीक्षण किया

(जीएनएस)। गांधीनगर : प्रधानमंत्री श्री नरेन्द्र मोदी की गरिमामय उपस्थिति में सोमनाथ में आयोजित होने वाले सोमनाथ स्वाभिमान पर्व के सुचारु आयोजन तथा कानून-व्यवस्था की स्थिति सुदृढ़ बनाने के उद्देश्य से राज्य के उप मुख्यमंत्री एवं गृह मंत्री श्री हर्ष संघवी ने शनिवार को सोमनाथ महादेव परिसर तथा आसपास के क्षेत्रों की प्रत्यक्ष मुलाकात ली। इस पवित्र अवसर पर सुरक्षा व्यवस्था में कोई कमी न रहे, इसके लिए उन्होंने उच्चाधिकारियों के साथ राउंड लेवल पर तैयारियों की समीक्षा करते हुए आवश्यक मार्गदर्शन प्रदान किया। इस दौरान श्री संघवी ने मंदिर परिसर के मुख्य प्रवेश द्वार, आसपास के मुख्य एवं वैकल्पिक मार्गों

तथा श्रद्धालुओं-यात्रियों की आवागमन व्यवस्था का सूक्ष्मतापूर्वक निरीक्षण किया। उन्होंने सुरक्षा बंदोबस्त, यातायात संचालन तथा पाकिंग व्यवस्था के बारे में विस्तार से जानकारी प्राप्त की। इसके साथ ही, प्रधानमंत्री के कार्यक्रम के दौरान उन्होंने स्थानीय नागरिकों तथा देश-विदेश से आने वाले श्रद्धालुओं को भी किसी भी प्रकार की

असुविधा न हो; उसका ध्यान रखने का भी सुझाव दिया। गृह मंत्री ने सुरक्षा व्यवस्था को और अभेद्य बनाने के लिए भीड़ नियंत्रण, इमर्जेंसी सेवाओं की सज्जता तथा टेक्नोलॉजी के उपयोग को लेकर सम्बद्ध अधिकारियों को आवश्यक निर्देश दिए। उन्होंने प्रशासन का आह्वान किया कि सभी विभागों के बीच आपसी तालमेल बना रहे और कार्यक्रम शांतिपूर्ण तथा सफलतापूर्ण ढंग से संपन्न हो। इस अवसर पर कैबिनेट मंत्री श्री जीतूभाई वाघाणी व डॉ. प्रद्युम्नभाई वाजा, राज्य मंत्री श्री कौशिक वेकरिया, सांसद श्री राजेश चुडासामा सहित जिला प्रशासन तथा पुलिस विभाग के उच्चाधिकारी उपस्थित रहे।

## शिक्षा मंत्री डॉ. प्रद्युम्न वाजा और विधि एवं ऊर्जा राज्य मंत्री श्री कौशिकभाई वेकरिया सोमनाथ स्वाभिमान पर्व के अंतर्गत 72 घंटे के अखंड ओंकार जाप में भावपूर्वक सहभागी हुए

सोमनाथ स्वाभिमान पर्व राष्ट्र के अडिग स्वाभिमान का प्रतीक

(जीएनएस)। गांधीनगर : सोमनाथ स्वाभिमान पर्व के अंतर्गत शनिवार को शिक्षा मंत्री डॉ. प्रद्युम्नभाई वाजा और विधि एवं ऊर्जा राज्य मंत्री श्री कौशिकभाई वेकरिया ने ऋषि कुमारों द्वारा चल रहे 72 घंटे के अखंड ओंकार मंत्र के जाप में भावपूर्वक सहभागी हुए। इस अवसर पर मंत्रियों के साथ जूनागढ़ के विधायक श्री संजयभाई कारडिया ने भी अखंड मंत्र जाप में भाग लिया। महानुभावों ने श्री सोमनाथ महादेव के पावन दर्शन कर राज्य के नागरिकों की खुशहाली, शांति और समृद्धि के लिए प्रार्थना की। इसके अलावा, राजकोट की विधायक डॉ. दर्शिताबेन शाह ने भी श्री सोमनाथ महादेव के दर्शन किए। सोमनाथ स्वाभिमान पर्व के अंतर्गत आयोजित इस आध्यात्मिक कार्यक्रम के माध्यम से श्रद्धा, संस्कृति और स्वाभिमान की भावना को और भी मजबूत बनाया जा रहा है।

## पवित्र प्रभास क्षेत्र में प्रधानमंत्री श्री नरेन्द्र मोदी का महिला धुन मंडली ने शिव भजनों से किया स्वागत करताल-मंजीरे जैसे तालवाद्यों के संग भजन-कीर्तन से समग्र प्रांगण बना शिवमय

(जीएनएस)। गांधीनगर : सोमनाथ स्वाभिमान पर्व अंतर्गत शनिवार को प्रभास क्षेत्र की पावन भूमि पर पधार प्रधानमंत्री नरेन्द्र मोदी का अहमदाबाद की धुन मंडली की लगभग 450 महिलाओं द्वारा शिव भजनों से ऊष्मापूर्वक स्वागत किया गया। सोमनाथ मंदिर के विशाल प्रांगण में प्रधानमंत्री के आगमन के समय लगभग 450 बहनों द्वारा चल रहे अखंड भजन-कीर्तन के साथ शिवमय वातावरण में उनका उत्साहपूर्वक स्वागत किया गया। इस प्रकार, प्रधानमंत्री के मंदिर आगमन के समय करताल-मंजीरे जैसे तालवाद्यों के संग भजन-कीर्तन से समग्र प्रांगण शिवमय बना।

## बामनिया यार्ड में क्रॉसओवर शिफ्टिंग कार्य निर्धारित समय में हुआ पूरा

## पश्चिम रेलवे रतलाम मंडल की उपलब्धि, ट्रेन संचालन में बढ़ेगी संरक्षा,सुरक्षा व गति

(जीएनएस)। रतलाम। पश्चिम रेलवे रतलाम मंडल के रतलाम - गोधरा खंड के बामनिया यार्ड डाउन लाइन पर महत्वपूर्ण ट्रैक सुधार कार्य निर्धारित समयविधि में सफलतापूर्वक पूरा हो गया। रतलाम मंडल के इंजीनियरिंग, सिगनल, परिचालन, बिजली टी और डी. सहित अन्य विभाग के आपसी समन्वय के कारण किलो मी. नं. 610/20-24 पर स्थित पॉइंट नंबर 129-130 के क्रॉसओवर पर खराब लेआउट को ठीक करने हेतु 09 जनवरी, 2025 को 14:55 से 17:55 बजे तक लगभग तीन घंटे का ब्लॉक लेकर पॉइंट नंबर 130 को रतलाम की ओर 1.45 मीटर शिफ्ट किया गया। पश्चिम रेलवे के रतलाम मंडल जनसंपर्क अधिकारी श्री मुकेश कुमार द्वारा जारी प्रेस विज्ञापित के अनुसार कार्य के दौरान मैन

लाइन में 3 और क्रॉसओवर पर 2 नई स्लीपरें सहित कुल 6 स्लीपरें बिछाई गईं, जिससे ट्रैक लेआउट मानकों के अनुरूप हो गया। इस कार्य में सहायक मंडल इंजीनियर (पूर्व) सहित अन्य अधिकारियों के साथ ही 4 पर्यवेक्षक और 60 श्रमिकों की टीम ने जेसीबी, टैपिंग मशीन, टायर वेगन के साथ-साथ रोलर्स, मैकेनिकल ट्रैक जैक्स, रेल कटर एवं अन्य मशीनों का उपयोग कर निर्धारित समयसीमा में

लक्ष्य हासिल किया। इस सुधार से न केवल यात्रियों की सुरक्षा बढ़ेगी, बल्कि ट्रेनों की गति व संचालन दक्षता में भी सुधार होगा। पश्चिम रेलवे का रतलाम मंडल संरक्षित एवं सुरक्षित ट्रेन परिचालन के लिए ट्रैक रख रखाव में उत्कृष्टता सुनिश्चित करने के प्रति कटिबद्ध है।

जनसंपर्क विभाग  
रतलाम मंडल

मुंबई: देश के अग्रणी कर्माडिटी डेरिवेटिव्स एक्सचेंज एमसीएक्स पर 2 से 8 जनवरी के सप्ताह के दौरान कर्माडिटी वायदा, ऑप्शंस और इंडेक्स फ्यूचर्स में 2147430.67 करोड़ रुपये का टर्नओवर दर्ज हुआ। कर्माडिटी वायदाओं में 424570.72 करोड़ रुपये का कारोबार हुआ, जबकि कर्माडिटी ऑप्शंस में 1722772.95 करोड़ रुपये का नॉशनल टर्नओवर हुआ। बुलियन इंडेक्स

बुलडेक्स का जनवरी वायदा 35806 पॉइंट के स्तर पर बंद हुआ। कर्माडिटी ऑप्शंस में कुल प्रीमियम टर्नओवर 37243.19 करोड़ रुपये का हुआ। आलोच्य अवधि के सप्ताह के दौरान कीमती धातुओं में सोना-चांदी के वायदाओं में 322621.46 करोड़ रुपये की खरीद बेच की गई। एमसीएक्स सोना फरवरी वायदा सप्ताह के आरंभ में 136999 रुपये के भाव

पर खूलकर, सप्ताह के दौरान इट्टा-डे में 139149 रुपये के उच्च और 135504 रुपये के नीचले स्तर को छूकर, 135804 रुपये के पिछले बंद के सामने सप्ताह के अंत में 1938 रुपये या 1.43 फीसदी की तेजी के साथ 137742 रुपये प्रति 10 ग्राम हुआ। गोल्ड-गिनी जनवरी वायदा सप्ताह के अंत में 730 रुपये या 0.65 फीसदी तेज होकर यह कॉन्ट्रैक्ट 112666 रुपये प्रति 8 ग्राम

पर आ गया। गोल्ड-पेटल जनवरी वायदा 110 रुपये या 0.79 फीसदी की तेजी के साथ सप्ताह के अंत में 14054 रुपये प्रति 1 ग्राम के भाव पर पहुंचा। सोना-मिनी फरवरी वायदा सप्ताह के आरंभ में 136143 रुपये के भाव पर खूलकर, सप्ताह के दौरान इट्टा-डे में 139950 रुपये के उच्च और 136540 रुपये के नीचले स्तर को छूकर, 136697 रुपये के पिछले बंद के सामने सप्ताह के अंत में 1578 रुपये या 1.15 फीसदी की बढ़त के साथ 138275 रुपये

मजबूती के साथ 137683 रुपये प्रति 10 ग्राम बोला गया। गोल्ड-टैन जनवरी वायदा प्रति 10 ग्राम सप्ताह के आरंभ में 137141 रुपये के भाव पर खूलकर, सप्ताह के दौरान इट्टा-डे में 139950 रुपये के उच्च और 136540 रुपये के नीचले स्तर को छूकर, 136697 रुपये के पिछले बंद के सामने सप्ताह के अंत में 1578 रुपये या 1.15 फीसदी की बढ़त के साथ 138275 रुपये

प्रति 10 ग्राम के भाव पर बंद हुआ। चांदी के वायदाओं में चांदी मार्च वायदा 239041 रुपये पर खूलकर, सप्ताह के दौरान इट्टा-डे में ऊपर में 259692 रुपये के ऑल टाइम हाई और नीचे में 235000 रुपये के नीचले स्तर को छूकर, 243324 रुपये प्रति किलो के भाव पर बंद हुआ। इनके अलावा

चांदी-मिनी फरवरी वायदा सप्ताह के अंत में 7989 रुपये या 3.36 फीसदी की तेजी के संग 245987 रुपये प्रति किलो हुआ। जबकि चांदी-माइक्रो फरवरी वायदा 8017 रुपये या 3.37 फीसदी तेज होकर यह कॉन्ट्रैक्ट सप्ताह के अंत में 246027 रुपये प्रति किलो पर आ गया। मेटल वर्ग में 55769.40 करोड़ रुपये के ट्रेड दर्ज हुए। तांबा जनवरी वायदा सप्ताह

के अंत में 22.3 रुपये या 1.73 फीसदी औधकर 1270.2 रुपये प्रति किलो पर आ गया। जबकि जस्ता जनवरी वायदा 70 पैसे या 0.23 फीसदी की नरमी के साथ 307.35 रुपये प्रति किलो सप्ताह के अंत में बोला गया। इसके सामने एल्यूमीनियम जनवरी वायदा सप्ताह के अंत में 11.55 रुपये या 3.88 फीसदी बढ़कर 308.85 रुपये प्रति किलो के भाव पर बंद हुआ।



